



Series HPK56E/C

SET~1

रोल नं.



कोड नं. 59/1/1

परीक्षार्थी कोड को उत्तर-पुस्तिका के मुख-पृष्ठ पर अवश्य लिखें।

नोट :

- कृपया जाँच कर लें कि इस प्रश्न-पत्र में मुद्रित पृष्ठ 8 हैं।
- प्रश्न-पत्र में दाहिने हाथ की ओर दिए गए कोड नम्बर को छात्र उत्तर-पुस्तिका के मुख-पृष्ठ पर लिखें।
- कृपया जाँच कर लें कि इस प्रश्न-पत्र में 32 प्रश्न हैं।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।



राजनीति विज्ञान

निर्धारित समय : 3 घण्टे

अधिकतम अंक : 80

सामान्य निर्देश :

निम्नलिखित निर्देशों को बहुत सावधानी से पढ़िए और उनका सख्ती से पालन कीजिए :

- प्रश्न-पत्र छः खण्डों में विभाजित है — क, ख, ग, घ, ङ एवं च। सभी प्रश्न अनिवार्य हैं।
- खण्ड क – प्रश्न संख्या 1 से 16 तक बहुविकल्पीय प्रश्न हैं, प्रत्येक प्रश्न 1 अंक का है। प्रत्येक प्रश्न का उत्तर एक शब्द का होना चाहिए।
- खण्ड ख – प्रश्न संख्या 17 एवं 18 दो अवतरणों पर आधारित 4 अंकों वाले बहुविकल्पीय प्रश्न हैं, प्रत्येक भाग 1 अंक का है और पूरा प्रश्न चार अंकों का है।
- खण्ड ग – प्रश्न संख्या 19 से 22 तक अति लघु-उत्तरीय प्रश्न हैं, प्रत्येक प्रश्न 2 अंकों का है। प्रत्येक प्रश्न का उत्तर लगभग 40 शब्दों से अधिक नहीं होना चाहिए।
- खण्ड घ – प्रश्न संख्या 23 से 27 तक लघु-उत्तरीय प्रश्न हैं, प्रत्येक प्रश्न 4 अंकों का है। प्रत्येक प्रश्न का उत्तर लगभग 100 शब्दों से अधिक नहीं होना चाहिए।
- खण्ड ङ – प्रश्न संख्या 28 एवं 29 मानचित्र/चित्र पर आधारित 5 अंकों के प्रश्न हैं जिनका उत्तर आवश्यकतानुसार लिखिए।
- खण्ड च – प्रश्न संख्या 30 से 32 तक दीर्घ-उत्तरीय प्रश्न हैं, प्रत्येक प्रश्न 6 अंकों का है। प्रत्येक प्रश्न का उत्तर लगभग 150 शब्दों से अधिक नहीं होना चाहिए।
- उत्तर संक्षिप्त तथा बिंदुवार होने चाहिए और साथ ही उपर्युक्त शब्द सीमा का यथासंभव पालन कीजिए।
- इसके अतिरिक्त, आवश्यकतानुसार, प्रत्येक खण्ड और प्रश्न के साथ यथोचित निर्देश दिए गए हैं।
- प्रश्न-पत्र में कोई समग्र विकल्प नहीं है। तथापि, एक-एक अंक वाले एक प्रश्न में, दो-दो अंकों वाले एक प्रश्न में, चार-चार अंकों वाले दो प्रश्नों में तथा छः-छः अंकों वाले सभी प्रश्नों में आंतरिक विकल्प दिए गए हैं। ऐसे प्रश्नों में से केवल एक ही विकल्प का उत्तर लिखिए तथा प्रश्न संख्या के साथ (a) अथवा (b) अवश्य लिखिए।

59/1/1

Page 9

P.T.O.





खण्ड क

1. निम्नलिखित में से कौन-सा एक बाल्टिक गणराज्य **नहीं** है ? 1
 - (A) एस्टोनिया
 - (B) यूक्रेन
 - (C) चेचन्या
 - (D) जॉर्जिया
2. निम्नलिखित में से किस गणराज्य के राष्ट्रपति ने पहले अपनी नियुक्ति दस वर्ष के लिए की और फिर उस कार्यकाल को दस वर्ष के लिए और बढ़ा दिया ? 1
 - (A) उज़्बेकिस्तान
 - (B) चेचन्या
 - (C) लीथुआनिया
 - (D) जॉर्जिया
3. यूरोपीय संघ (ई.यू.) के बारे में निम्नलिखित में से कौन-सा कथन सही **नहीं** है ? 1
 - (A) यूरोपीय संघ विश्व की सबसे बड़ी अर्थव्यवस्था है ।
 - (B) यूरोपीय संघ की मिली-जुली सशस्त्र सेनाएँ विश्व में दूसरी सबसे बड़ी सेना है ।
 - (C) यूरोपीय संघ का अपना ध्वज तथा गान है ।
 - (D) यूरोपीय संघ का कोई भी राजनीतिक तथा कूटनीतिक प्रभाव नहीं है ।
4. आसियान के झंडे के बारे में निम्नलिखित में से कौन-सा कथन सही **नहीं** है ? 1
 - (A) झंडे में दिखाई गई दस बालियाँ एशिया के दस दक्षिण-पश्चिमी देशों का प्रतिनिधित्व करती हैं ।
 - (B) ये दस बालियाँ धान की बालियाँ हैं ।
 - (C) झंडे में बना वृत्त आसियान की एकता का प्रतीक है ।
 - (D) इकट्ठे बँधी हुई दस बालियों का बंडल सदस्यों की मित्रता तथा एकता को दर्शाता है ।
5. निम्नलिखित में से कौन-सा कथन वर्तमान नेपाल के बारे में सही है ? 1
 - (A) यह एक हिन्दू राज्य है ।
 - (B) यहाँ राजतंत्र है ।
 - (C) यह एक धर्मनिरपेक्ष राज्य है ।
 - (D) यहाँ संसदीय प्रणाली नहीं है ।
6. निम्नलिखित में से कौन-सा विकासशील देश जनसंख्या की वृद्धि दर को सफलतापूर्वक नियंत्रित करने वाला पहला देश है ? 1
 - (A) भूटान
 - (B) पाकिस्तान
 - (C) नेपाल
 - (D) श्रीलंका
7. संयुक्त राष्ट्र की उस एजेंसी की पहचान कीजिए जो सांस्कृतिक क्षेत्र में भी कार्य करती है । 1
 - (A) यू.एन.आई.सी.ई.एफ. (यूनिसेफ)
 - (B) डब्ल्यू.एच.ओ.
 - (C) यू.एन.एच.सी.आर.
 - (D) यूनेस्को





8. संयुक्त राष्ट्र सुरक्षा परिषद् के निम्नलिखित सदस्यों में से किस एक सदस्य ने अपनी वीटो शक्ति का अधिकतम बार प्रयोग किया है ? 1
- (A) संयुक्त राज्य अमेरिका
(B) सोवियत संघ/रूस
(C) ब्रिटेन
(D) फ्रांस
9. निम्नलिखित में से कौन-सा नेता 'गैर-काँग्रेसवाद' की रणनीति के लिए जाना जाता है ? 1
- (A) जयप्रकाश नारायण
(B) राम मनोहर लोहिया
(C) मोरारजी देसाई
(D) लाल कृष्ण आडवाणी
10. (a) निम्नलिखित में से कौन-सा नेता जवाहरलाल नेहरू के स्वतंत्रता पश्चात् 1948 में बने मंत्रिमंडल में एक मंत्री **नहीं** था ? 1
- (A) मौलाना अबुल कलाम आज़ाद
(B) बी.आर. अम्बेडकर
(C) सरदार वल्लभभाई पटेल
(D) महात्मा गाँधी
- अथवा
- (b) निम्नलिखित में से भारत के किस प्रधान मंत्री ने बैंकों का राष्ट्रीयकरण किया था ? 1
- (A) मोरारजी देसाई
(B) लाल बहादुर शास्त्री
(C) इन्दिरा गाँधी
(D) जवाहरलाल नेहरू
11. निम्नलिखित में से कौन-सा कथन वैश्वीकरण के बारे में सही है ? 1
- (A) वैश्वीकरण का प्रारम्भ सोवियत संघ के विघटन के कारण हुआ ।
(B) वैश्वीकरण से विश्वव्यापी पारस्परिक जुड़ाव उत्पन्न हुआ है ।
(C) वैश्वीकरण केवल एक आर्थिक परिघटना है ।
(D) वैश्वीकरण के कारण कई युद्ध हुए ।
12. निम्नलिखित में से कौन-सा कथन वैश्वीकरण का सांस्कृतिक परिणाम है ? 1
- (A) नीली जीन्स के साथ खादी का कुर्ता अच्छा लगता है ।
(B) अधिकांश मामलों में, राज्य की क्षमता का क्षरण हुआ है ।
(C) आयात शुल्क में कमी आई है ।
(D) धनाढ्य देशों के निवेशक अपनी पूँजी विकासशील देशों में लगा सकते हैं ।
13. निम्नलिखित में से किसने 'जय जवान जय किसान' का प्रसिद्ध नारा दिया था ? 1
- (A) इन्दिरा गाँधी
(B) लाल बहादुर शास्त्री
(C) राम मनोहर लोहिया
(D) के. कामराज
14. पंडित दीनदयाल उपाध्याय ने निम्नलिखित में से किस व्यवस्था को बढ़ावा **नहीं** दिया था ? 1
- (A) पाश्चात्य व्यवस्था
(B) वर्गविहीन व्यवस्था
(C) जातिविहीन व्यवस्था
(D) संघर्ष-मुक्त सामाजिक व्यवस्था





15. निम्नलिखित में से कौन-सा कथन 1980 में, पाँच वर्ष का कार्यकाल पूरा होने से काफी पहले, लोक सभा के चुनाव करवाने के बारे में सत्य है ?

1

- (A) जनता पार्टी में विभाजन के कारण मोरारजी देसाई का बहुमत समाप्त हो गया ।
- (B) जनता पार्टी अपने घटक दलों को संगठित नहीं रख सकी ।
- (C) कांग्रेस पार्टी द्वारा समर्थन वापस लिए जाने के कारण, चरण सिंह की सरकार को त्याग-पत्र देना पड़ा ।
- (D) जनता पार्टी में दिशा, नेतृत्व तथा एक साझे प्रोग्राम की कमी थी ।

16. निम्नलिखित नेताओं में से कौन, भारत का पहला गैर-काँग्रेसी प्रधान मंत्री था ?

1

- (A) अटल बिहारी वाजपेयी
- (B) वी.पी. सिंह
- (C) पी.वी. नरसिम्हा राव
- (D) मोरारजी देसाई

खण्ड ख

17. निम्नलिखित अवतरण को ध्यानपूर्वक पढ़िए तथा इसके आगे दिए गए प्रश्नों के उत्तर दीजिए :

4×1=4

वैश्वीकरण के परिणाम सिर्फ आर्थिक और राजनीतिक दायरों में ही नज़र नहीं आते; हम घर में बैठे हों तब भी इसकी चपेट में होते हैं । हम जो कुछ खाते-पीते-पहनते हैं अथवा सोचते हैं — सब पर इसका असर नज़र आता है । हम जिन बातों को अपनी पसंद कहते हैं वे बातें भी वैश्वीकरण के असर में तय होती हैं । वैश्वीकरण के सांस्कृतिक प्रभावों को देखते हुए इस भय को बल मिला है कि यह प्रक्रिया विश्व की संस्कृतियों को खतरा पहुँचाएगी । वैश्वीकरण से यह होता है क्योंकि वैश्वीकरण सांस्कृतिक समरूपता ले आता है ।

17.1 निम्नलिखित में से कौन-सा कथन सांस्कृतिक वैश्वीकरण का परिणाम है ?

1

- (A) इससे सामाजिक न्याय की संभावना कम होती है ।
- (B) सरकारों के बीच अन्योन्याश्रिता की गति में वृद्धि होती है ।
- (C) हमारे खान-पान की चीज़ों की संख्या बढ़ जाती है ।
- (D) इसके परिणामस्वरूप राज्य की क्षमता कम होती है ।

17.2 सांस्कृतिक समरूपता से क्या अभिप्राय है ?

1

- (A) वैश्विक संस्कृति का उदय
- (B) एक जैसी संस्कृति का उदय
- (C) विभिन्न संस्कृतियों का उदय
- (D) एक विशेष संस्कृति का उदय

17.3 सांस्कृतिक वैश्वीकरण के एक सकारात्मक परिणाम की पहचान कीजिए ।

1

- (A) इससे संपूर्ण विश्व की सांस्कृतिक धरोहर का हास होता है ।
- (B) इससे संपूर्ण विश्व में पाश्चात्य सभ्यता का प्रसार होता है ।
- (C) हमारी परंपराओं की कीमत पर हमारी संस्कृति में बदलाव आता है ।
- (D) इससे विभिन्न क्षेत्रों में हमारी पसन्द का दायरा बढ़ जाता है ।

17.4 निम्नलिखित में से कौन-सा कथन सांस्कृतिक वैश्वीकरण का परिणाम है ?

1

- (A) यह हमारे घर में हमारे खाने, पीने तथा पहनने आदि को प्रभावित करता है ।
- (B) हमारे सोचने की प्रक्रिया पर कोई प्रभाव नहीं पड़ता ।
- (C) विकासशील देशों को आर्थिक नुकसान होता है ।
- (D) अंतर्राष्ट्रीय संस्थाएँ कमजोर होती हैं ।





18. निम्नलिखित अवतरण को ध्यानपूर्वक पढ़िए तथा इसके आगे दिए गए प्रश्नों के उत्तर दीजिए : 4×1=4
- आज़ादी के बाद के शुरुआती सालों में एक बड़ी चिंता यह थी कि अलग राज्य बनाने की माँग से देश की एकता पर आँच आएगी। आशंका थी कि नए भाषाई राज्यों में अलगाववाद की भावना पनपेगी और नव-निर्मित भारतीय राष्ट्र पर दबाव बढ़ेगा। जनता के दबाव में आखिरकार नेतृत्व ने भाषा के आधार पर राज्यों के पुनर्गठन का मन बनाया। उम्मीद थी कि अगर हर इलाके के क्षेत्रीय और भाषाई दावे को मान लिया गया तो बँटवारे और अलगाववाद के खतरे में कमी आएगी। इसके अलावा क्षेत्रीय माँगों को मानना और भाषा के आधार पर नए राज्यों का गठन करना एक लोकतांत्रिक कदम के रूप में भी देखा गया।
- 18.1 भाषाई आधार पर बनने वाला पहला राज्य निम्नलिखित में से कौन-सा था ? 1
- (A) मणिपुर
(B) आंध्र प्रदेश
(C) मैसूर
(D) मद्रास
- 18.2 भारत सरकार ने राज्यों की सीमाओं के पुनर्निर्धारण के लिए क्या किया था ? 1
- (A) यह मामला निर्णय के लिए सर्वोच्च न्यायालय के सामने रखा गया।
(B) सभी संबंधित राज्यों में जनमत-संग्रह करवाया गया।
(C) 1956 में राज्य सीमा आयोग नियुक्त किया गया।
(D) 1953 में राज्य पुनर्गठन आयोग की नियुक्ति की गई।
- 18.3 राज्यों के पुनर्गठन के तुरन्त बाद कितने राज्य तथा केंद्र-शासित क्षेत्र बने ? 1
- (A) 14 राज्य तथा 6 केन्द्र-शासित क्षेत्र
(B) 16 राज्य तथा 7 केन्द्र-शासित क्षेत्र
(C) 18 राज्य तथा 6 केन्द्र-शासित क्षेत्र
(D) 21 राज्य तथा 7 केन्द्र-शासित क्षेत्र
- 18.4 निम्नलिखित वाक्य को कौन-सा विकल्प सही ढंग से पूरा करता है ? 1
- भाषाई आधार पर राज्यों के पुनर्गठन से _____।
- (A) अशान्ति और गड़बड़ी फैली
(B) भाषाई राज्यों के बनाने का विरोध हुआ
(C) विभिन्नता के सिद्धांत को स्वीकृति प्राप्त हुई
(D) भारत में राजनीति की प्रकृति बदल गई

खण्ड ग

19. यूगोस्लाविया में बलकान गणराज्यों में हुए गहन संघर्ष के परिणाम का विश्लेषण कीजिए। 2
20. नीति आयोग को संघ सरकार का 'थिंक टैंक' क्यों कहा जाता है ? स्पष्ट कीजिए। 2
21. नीति आयोग को गठित करने के कोई दो प्रमुख उद्देश्य उजागर कीजिए। 2×1=2
22. (a) 2014 के पश्चात् भारत की राजनीति में हुए किन्हीं दो मुख्य बदलावों को उजागर कीजिए। 2×1=2
- अथवा
- (b) बहुजन समाज पार्टी का एक शक्तिशाली राजनीतिक ताकत के रूप में उभरने का आधार स्पष्ट कीजिए। 2





खण्ड घ

23. “सोवियत प्रणाली पर नौकरशाही और सत्तावादी ताकतें हावी होती गई जिससे नागरिकों का जीवन कठिन होता गया।” किन्हीं चार तर्कों से कथन की पुष्टि कीजिए। 4×1=4
24. “पाकिस्तान सरकार भारत में शांति भंग करने के लिए निरन्तर प्रयास कर रही है।” किन्हीं चार उदाहरणों की सहायता से कथन की पुष्टि कीजिए। 4×1=4
25. भारत संघ में हैदराबाद की रियासत के विलय के लिए उत्तरदायी परिस्थितियों की व्याख्या कीजिए। 4
26. (a) शीत युद्ध के बाद संयुक्त राष्ट्र के लिए आवश्यक समझे जाने वाले संगठन की बनावट और इसकी प्रक्रियाओं संबंधी किन्हीं चार सुधारों का वर्णन कीजिए। 4×1=4

अथवा

- (b) संयुक्त राष्ट्र सुरक्षा परिषद् के नए स्थायी सदस्यों के लिए प्रस्तावित किन्हीं चार मानदंडों का उल्लेख कीजिए। 4×1=4
27. (a) शीत युद्ध के पश्चात्, भारत और चीन के सम्बन्धों में आए किन्हीं चार महत्वपूर्ण बदलावों की व्याख्या कीजिए। 4×1=4

अथवा

- (b) भारत तथा इज़राइल के बीच संबंधों में बढ़ोतरी के लिए भाजपा (BJP) के नेतृत्व वाली राजग (NDA) सरकार की भूमिका की व्याख्या कीजिए। 4

खण्ड ड

28. पृष्ठ 15 पर भारत के दिए गए राजनीतिक रेखा-मानचित्र में पाँच राज्यों को (A), (B), (C), (D) तथा (E) के द्वारा अंकित किया गया है। नीचे दी गई जानकारी के आधार पर इन राज्यों की पहचान कीजिए और अपनी उत्तर-पुस्तिका में इनके सही नाम, प्रयोग की गई जानकारी की क्रम-संख्या तथा मानचित्र में दिया गया सम्बन्धित अक्षर, नीचे दी गई तालिका के रूप में लिखिए:


प्रयोग की गई जानकारी की क्रम-संख्या	मानचित्र में सम्बन्धित अक्षर	राज्य का नाम
(i)		
(ii)		
(iii)		
(iv)		
(v)		

- (i) वह राज्य जहाँ से प्रधान मंत्री नरेन्द्र मोदी 2019 में लोक सभा के सदस्य के रूप में निर्वाचित हुए।
- (ii) वह राज्य जहाँ सोमनाथ मन्दिर स्थित है।
- (iii) वह केन्द्र-शासित क्षेत्र जो 2019 में अस्तित्व में आया।
- (iv) वह राज्य जहाँ मुख्य मंत्री कर्पूरी ठाकुर ने अन्य पिछड़ी जातियों के लिए आरक्षण की नई नीति लागू की थी।
- (v) वर्ष 1952 में भाषायी आधार पर बनने वाला पहला राज्य। 5×1=5





प्रश्न सं. 28 के लिए





नोट : निम्नलिखित प्रश्न केवल दृष्टिबाधित परीक्षार्थियों के लिए प्रश्न संख्या 28 के स्थान पर हैं :

- (28.1) 1989 – 90 के दौरान भारत के प्रधान मंत्री का नाम लिखिए जो नेशनल फ्रंट के नेता थे ।
(28.2) जम्मू-कश्मीर राज्य को विशेष दर्जा देने वाले अनुच्छेद का उल्लेख कीजिए ।
(28.3) भारतीय जनता पार्टी के नेतृत्व में बनी 'राजग' (NDA) की सरकार के पहले प्रधान मंत्री का नाम लिखिए ।
(28.4) बहुजन समाज पार्टी के संस्थापक का नाम लिखिए ।
(28.5) 'संप्रग' (UPA) का पूर्ण रूप लिखिए । 5×1=5

29. नीचे दिया गया कार्टून 1971 के चुनावों में हुई इन्दिरा गाँधी की जीत से सम्बन्धित है । कार्टून का ध्यानपूर्वक अध्ययन कीजिए तथा इसके आगे दिए गए प्रश्नों के उत्तर दीजिए :



- (i) कार्टूनिस्ट ने इन्दिरा गाँधी के हाथों में बहुत बड़ा कप क्यों दिखाया है ?
(ii) कार्टूनिस्ट ने कटोरे के साथ कप से बाहर झाँकते हुए व्यक्ति के माध्यम से क्या दर्शाया है ? स्पष्ट कीजिए ।
(iii) इस कार्टून के माध्यम से क्या सन्देश दिया जा रहा है ? विश्लेषण कीजिए । 1+2+2=5

नोट : निम्नलिखित प्रश्न केवल दृष्टिबाधित परीक्षार्थियों के लिए प्रश्न संख्या 29 के स्थान पर हैं :

- (29.1) 'गरीबी हटाओ' का नारा किसने दिया था ?
(29.2) 'प्रिवी पर्स' को क्यों समाप्त किया गया ? कोई दो कारण लिखिए ।
(29.3) कांग्रेस पार्टी का प्रभुत्व दूसरी बार कब स्थापित हुआ और कैसे ? स्पष्ट कीजिए । 1+2+2=5

खण्ड च

- 30.** (a) 1975 में आपातकाल लागू करने को न्यायसंगत ठहराने के लिए कोई तीन तर्क दीजिए । 3×2=6
अथवा
(b) ऐसी किन्हीं तीन घटनाओं का विश्लेषण कीजिए जिनके कारण भारत की संघ सरकार तथा न्यायपालिका के बीच टकराव पैदा हुआ । 3×2=6
- 31.** (a) द्वितीय विश्व युद्ध की समाप्ति को शीत युद्ध का प्रारम्भ क्यों कहा जाता है ? कोई तीन कारण स्पष्ट कीजिए । 3×2=6
अथवा
(b) भारत की गुटनिरपेक्षता की नीति की आलोचना क्यों की जाती है ? गुटनिरपेक्ष आंदोलन का नेता होने के बावजूद, भारत ने 1971 में सोवियत संघ के साथ मैत्री संधि पर हस्ताक्षर क्यों किए ? स्पष्ट कीजिए । 3+3=6
- 32.** (a) किन्हीं चार उदाहरणों की सहायता से दर्शाइए कि चीन के नेतृत्व ने चीनी अर्थव्यवस्था में सुधार के लिए अपनी नीतियों में परिवर्तन किए । $4 \times 1 \frac{1}{2} = 6$
अथवा
(b) किन्हीं चार उदाहरणों की सहायता से दर्शाइए कि भारत ने पाकिस्तान के साथ तनाव और युद्ध के खतरों को कम करने के लिए विश्वास-निर्माण के कई उपाय किए । $4 \times 1 \frac{1}{2} = 6$

